



PREMJU NAZZJONALI 2019

#ADDIEMA
TAS-SENA

Linji Gwida





**PREMJU
NAZZJONALI
2019**

HADDIEMA
TAS-SENA

Viżjoni

Dan il-premju, li jirrikonoxxi l-ħaddiem fiċ-ċentru tal-ekonomija tal-pajjiż, qiegħed jiġi żviluppat fi proċess dinamiku u proattiv li jirrikonoxxi individwi u timijiet li jħaddnu b'mod sħiħ il-valuri u l-etika tax-xogħol, li jiksbu dak li hu straordinarju fiċ-ċirkostanzi ordinarji tal-ħajja tax-xogħol ta' kuljum, li jagħmlu dik ix-xi ħaġa iktar fil-komunità u li jagħtu eżempju tal-aħjar fost il-kategoriji kollha ta' ħaddiema permezz taċ-ċelebrazzjoni tas-suċċess fl-eżempji bla għadd ta' prattiċi li jispikkaw u li għandhom ikunu ppremjati, imfaħhra u mxandra.

Għanijiet, Skop u Miri

Il-Premju Nazzjonali Ħaddiema tas-Sena huwa dwar il-promozzjoni tal-aħjar prattiċi u ser jgħin sabiex itejjeb l-iżvilupp personali u professjonali tal-ħaddiema fil-post tax-xogħol u fil-komunità. L-għanijiet ta' dawn il-premjijiet huma li:

- Jirrikonoxxu l-isfidi tal-ħajja fuq ix-xogħol u fl-ambjent tax-xogħol;
- Jippromwovu prattiċi tajba u jiċċelebraw is-suċċess;
- Itejbu l-mod kif tinftiehem id-diversità tax-xogħol u l-apprezzament għal xogħol ta' kwalità;
- Jiċċelebraw u jippromwovu d-diversità u l-opportunitajiet indaqs.

Ħaddiema u timijiet ta' ħaddiema huma mħegġa jiksbu rikonoxximent għall-kisbiet tagħhom fi 8 kategoriji differenti.



**PREMJU
NAZZJONALI
2019**

HADDIEMA
TAS-SENA

Dati Importanti

20 ta' Settembru 2019 - Jifthi n-nominazzjonijiet
25 ta' Ottubru 2019 - Jagħlqu n-nominazzjonijiet
Ottubru/Novembru 2019 - Proċess tal-għażla u jkunu mgħarrfa
l-finalisti f'kull kategorija
4 ta' Diċembru 2019 - Is-serata tal-għoti tal-Premju Nazzjonali
Haddiema tas-Sena 2019

Informazzjoni Ġenerali

- Il-formola ta' nominazzjoni u n-noti ta' informazzjoni u gwida jinkisbu mill-websajt tal-MEAE.
- Il-premjijiet huma miftuħa għal impjegati, min iħaddem, dawk li jaħdmu għal rashom, organizzazzjonijiet u professjonisti fis-settur pubbliku, privat, jew tal-komunità, hu x'inhu d-daqs tal-organizzazzjoni.
- In-nominazzjonijiet għandhom isiru biss permezz tas-sottomissjoni tal-formola ta' nominazzjoni sħiħa inkluż iż-żewġ (2) annessi indikati fiha.
- In-nominazzjonijiet huma bla flas.
- In-nominazzjonijiet jigu milqugħa biss permezz tal-formola uffiċjali ta' nominazzjoni.
- Dawk nominati jridu jkunu lesti jirċievu l-premjijiet personalment waqt iċ-ċerimonja tal-għoti tal-premjijiet (jew jidentifikaw rappreżentant li jattendi f'isimhom) u jkunu lesti li isimhom u r-ritratti tagħhom jintużaw għall-finijiet ta' pubblicità.
- Mas-sottomissjoni tan-nominazzjoni, il-persuni nominati jaqblu li l-MEAE jista' juża l-informazzjoni mogħtija fil-formola ta' nominazzjoni għall-finijiet ta' xandir u pubblikazzjoni. L-ebda informazzjoni kunfidenzjali ma tinfirex jew tinkixef.
- In-nominazzjonijiet għandhom jinkludu ritratt ta' kwalità għolja u logo tal-kumpanija/min iħaddem biex jintuża fil-materjal promozzjonali tas-serata tal-Premju Nazzjonali Haddiema tas-Sena 2019 ladarba jintgħażlu bħala finalist.
- L-applikazzjonijiet kollha jibqgħu kunfidenzjali u jappartjenu lill-MEAE skont il-provedimenti tal-protezzjoni tad-data.
- Applikazzjonijiet mhux kompluti jistgħu jinqalgħu mill-proċess finali tal-għażla.
- Għal kull kategorija jintgħażlu tliet finalist, b'dawk magħzula minn fost il-finalisti jirċievu l-premju fis-serata finali fl-4 ta' Diċembru 2019.



**PREMJU
NAZZJONALI
2019**

HADDIEMA
TAS-SENA

Din is-sena l-kategoriji huma:

- **Ħaddiem Mudell tas-Sena**

Il-persuna li terbaħ dan il-premju hija ta' servizz eżemplari fuq il-post tax-xogħol, ħadmet b'ħilitha, kienu t'għajjnuna għal ħaddieħor anke jekk neċessarjament mhux fid-dmirijiet ordinarji tagħha, uriet responsabbiltà u kienet ta' eżempju għal kulħadd.

- **Maniġer tas-Sena**

Il-persuna li terbaħ dan il-premju tmexxi b'umiltà, tħabrek fl-aqwa interess ta' min jimpjegaha u tal-impjegati kollha li tmexxi, tkattar il-ġid u tkegġeg lill-impjegati biex isegwu l-eżempju tajjeb tagħha, u tara li żżomm l-ordni u ambjent pożittiv fuq il-post tax-xogħol.

- **Employer tas-Sena**

Il-persuna li terbaħ dan il-premju tirrispetta d-dinjità tal-ħaddiema kollha, tħares il-kundizzjonijiet tax-xogħol tagħhom, toffrilhom stabbiltà fl-impjieg u opportunità ta' żvilupp tal-karriera, tippromwovi l-meritokrazija, u trawwem spirtu ta' inklussività fuq il-post tax-xogħol.

- **Tim tas-Sena**

It-tim jew grupp ta' ħaddiema li jerbħu dan il-premju juru ħila, kegġa u determinazzjoni fix-xogħol li jagħmlu b'mod kollettiv u li jagħmluh b'suċċess għal ġid tal-entità jew l-istituzzjoni li jaħdmu fiha. It-tim rebbieħ kien ta' eżempju għal timijiet jew gruppi oħra bl-ispirtu ta' għaqda u kollaborazzjoni li jħaddan.



**PREMJU
NAZZJONALI
2019**

HADDIEMA
TAS-SENA

•L-iktar Kumpanija li Tippiromwovi l-Ugwaljanza

Il-kumpanija li terbaħ dan il-premju tippromwovi u tħaddan b'mod sħiħ l-ugwaljanza fuq il-post tax-xogħol billi fil-prattika, toffri opportunitajiet indaq u tiġġieled kull forma ta' diskriminazzjoni. Fil-post tax-xogħol tal-entità rebbieħa, kulhadd iħossu komdu jesprimi lilu nnifsu u jaħdem f'ambjent inklussiv li jixpruna t-tolleranza u r-rispett sħiħ lejn kulhadd, irrISPETTIVAMENT mis-sess, il-ġeneru, l-oriġini, ir-razza jew ir-religjon tal-persuna.

•L-iktar Kumpanija li Tippiromwovi l-Bilanċ bejn il-Ħajja Privata u x-Xogħol

Il-kumpanija li terbaħ dan il-premju toffri miżuri li jiffaċilitaw ir-rikonċiljazzjoni bejn il-ħajja privata u x-xogħol. Dan permezz ta' kundizzjonijiet tax-xogħol diċenti, flessibiltà fil-ħin u fil-post tax-xogħol, faċilitajiet adegwati u miżuri innovattivi fl-aqwa interess tal-familja, li hija l-aktar istituzzjoni importanti u s-sinsla tas-soċjetà tagħna.

•L-iktar Kumpanija li Tippiromwovi r-Responsabbiltà Soċjali (CSR)

Il-kumpanija li terbaħ dan il-premju tħaddan livell għoli ta' responsabbiltà soċjali billi tagħti kontribut denju lill-komunità mmedjata u lis-soċjetà Maltija b'mod ġenerali. Dan permezz ta' miżuri u inizjattivi li jpoġġu l-ħarsien u l-inklussività soċjali fiċ-ċentru tal-operat tal-kumpanija.

•Rebbieħ Ewlieni: Ħaddiema tas-Sena 2019

Il-‘Ħaddiem/a tas-Sena’ jintgħażel minn fost ir-rebbieħa tal-kategoriji rispettivi jew skont id-diskrezzjoni tal-Bord tal-Għażla



**PREMJU
NAZZJONALI
2019**

HADDIEMA
TAS-SENA

Il-Proċess ta' Nominazzjoni

Biex jiżguraw li l-persuni nominati jkunu eliġibbli, dawk li jinnominaw għandhom jimxu mal-linji gwida tan-nominazzjoni u jagħtu eżempji ċari, konċiżi u deskrittivi ta' attivitajiet u kisbiet. Il-Bord tal-Għażla jirriżerva d-dritt li jintervista l-persuni nominati qabel ma jgħaddi r-rakkomandazzjonijiet lill-Kumitat li japprova r-rebbieħa tal-premjijiet. Il-formoli sħaħ ta' nominazzjonijiet għandhom jintbagħtu mhux iktar tard mill-5 ta' waranofsinhar tal-Ġimgħa 25 t'Ottubru 2019 fuq il-websajt tal-MEAE. Mistoqsijiet dwar nominazzjonijiet għall-Premju Nazzjonali Haddiema tas-Sena 2019 jistgħu jsiru lill-MEAE fuq 22957305 jew bl-email premjuhaddiema@gov.mt.

Il-Proċess tal-Għażla

- Il-Bord tal-Għażla, li jkun magħmul minn ġurija indipendenti, jiddetermina l-lista finali.
- Il-ġurati kollha mistennija jiddikjaraw kull kunflitt ta' interess sabiex jiżguraw it-trasparenza u l-imparzjalità. Kemm-il darba jinqala' kunflitt ta' interess, il-ġurat jirrinunzja mill-proċess tal-għażla ta' dik il-persuna partikolari u jiġi sostitwit minn ġurat ieħor ad hoc.
- Il-proċess ta' aġġudikazzjoni: Il-finalisti jiġu magħżula mill-ġurija skont kriterji definiti. Il-ġurati kollha jagħtu l-punti għal kull persuna nominata; il-finalisti li jintgħażlu jkunu dawk bl-iktar punti għoljin mogħtija mill-ġurija.
- Id-deċiżjoni tal-ġurija tkun finali. Il-ġurija tiriserva d-dritt li tiskwalifika kull nominazzjoni li fil-fehma tagħha tikser il-kriterji tal-għoti tal-premjijiet.
- Il-promuturi tal-Premju Nazzjonali Haddiema tas-Sena mhumiex reponsabbli għall-ebda obbligu minħabba nominazzjonijiet għall-premjijiet.

Is-Serata tal-Għoti tal-Premjijiet :

- Is-serata gala ssir fl-4 ta' Diċembru 2019.
- Il-finalisti jkunu jistgħu jużaw it-titlu fil-profilu tagħhom. Iżda dan ma jfissirx li jistgħu jassumu li l-prodotti jew is-servizzi tagħhom huma appoġġjati mill-MEAE.